

بنو ہاشم اور بنو امیہ میں ازدواجی تعلقات

ڈاکٹر محمد حسین منظر ہمدانی، استاد شعبہ تاریخ مسلمہ یونیورسٹی علی گڑھ

(۲)

خاندان بنو ہاشم اور بنو امیہ چونکہ کافی پھیل گئے تھے بلکہ کہنا چاہیے کہ دونوں بجائے خود قبیلے بن گئے تھے اور دونوں میں متعدد شاخیں ہو گئی تھیں اور وہ بھی کافی پھیل کر خاندان کی حیثیت اختیار کر گئی تھیں۔ اس لئے مناسب معلوم ہوتا ہے کہ بنو ہاشم کے الگ الگ خاندانوں اور خالوادوں سے اموی گھرانوں کے ازدواجی روابط ذکر کیا جائے، اس طرح دونوں قریشی خاندانوں کے درمیان معاشرتی تعلقات کو سمجھنے اور ان کا تجزیہ کرنے اور ان سے نتائج نکالنے میں آسانی رہے گی، ابتداء میں اموی اور ہاشمی گھرانوں کی تفصیل ضروری معلوم ہوتی ہے خاندان بنو ہاشم میں اس وقت تک کئی گھرانے ابھر کر آچکے تھے، ان میں سے سب سے اہم حضرت علیؑ کا گھرانہ تھا جو بجائے خود پانچ خالوادوں پر مشتمل تھا۔ ان میں سے دو گھرانے حسنی اور حسینی تھے جو حضرت حسن بن علیؑ اور حضرت حسین بن علیؑ سے بالترتیب چلے تھے ان دونوں کو بقیہ دوسرے علوی گھرانوں پر اس بنام پر فضیلت حاصل تھی کہ اول الذکر دونوں کا سببی تعلق حضرت فاطمہؑ کے ذریعہ رسول کریمؐ کے خاندان سے تھا بقیہ تین گھرانے جیسا کہ اوپر کہا میں کہہ چکا ہوں حضرت علیؑ کے دوسرے تین فرزندوں محمد بن الحنفیہؑ عباس بن الکلابیہ اور عمر بن التخلیبیہ سے چلے تھے، ان کے علاوہ ایک اہم ہاشمی خالوادہ عباسی تھا جو حضرت عباس بن عبدالمطلب کی نسل میں تھا ایک اور ہاشمی نسبتاً گمنام گھرانہ حارثی تھا جو

عبدالطلب بن ہاشم کے بڑے، ہاجزادہ حضرت حارث بن عبد المطلب کی اولاد پر مشتمل تھا اس کے ساتھ دو ہاشمی گھرانے اور تھے جو بالترتیب حضرت عقیل بن ابی طالب اور حضرت جعفر بن ابی طالب کے گھرانے تھے اور اسی لئے ہم ان کو عقیلی اور جعفری خاندان کہیں گے یہ دونوں خاندانوں نے جیسا کہ ان کے نام سے ظاہر ہے حضرت علی کے خاندان سے بہت قریب سے وابستہ تھے اس کی طرح اموی خاندان جو بنو عبد شمس کے وسیع نام سے زیادہ مشہور ہونا چاہیے، متعدد گھرانوں پر مشتمل تھا ان میں سے امیر اکبر کا خاندان بہت بڑا معاشرتی سماجی، اور اقتصادی لحاظ سے سب سے اہم تھا جس کی متعدد شاخیں بجائے خود خاندان تھیں، امیہ اکبر کی اہم شاخیں تھیں (۱)، بنو ابی العاص بن امیہ (جو دراصل حضرت عثمان بن عفان خلیفہ سوم کا خاندان تھا) (۲)، بنو حرب بن امیہ (جو حضرت معاویہ کا خاندان تھا) اور ان کے بھائیوں عقبہ بن ابی سفیان، عقیبہ بن ابی سفیان کا خاندان تھا اس کے علاوہ اور بھی کئی گھرانے اس میں شامل تھے (۳)، بنو ابی عمرو بن امیہ (جو عقبہ بن ابی معیط وغیرہ کا خاندان تھا) پھر بنو حبیب بن عبد شمس کا خاندان تھا جس میں بنو سمیرہ بن حبیب، بنو ربیعہ بن حبیب اور کثیر بن حبیب شامل تھے۔ بنو امیہ کا تیسرا اہم خاندان بنو امیہ اصغر کہلاتا تھا جو نسبتاً چھوٹا تھا پھر عبد شمس کے بیٹوں کے متعدد خاندان تھے جیسے بنو عبد امیہ بن عبد شمس، بنو نوفل بن عبد شمس، بنو ربیعہ بن عبد شمس اور بنو عبد العزیز بن عبد شمس ان میں سے بنو ربیعہ کا خاندان بڑا اہم تھا اور یہی عقبہ اور شیبہ کا گھرانہ تھا۔ بنو عبد العزیز کا گھرانہ دراصل رسول کریم صلی اللہ علیہ وسلم کے بڑے داماد حضرت ابوالعاص بن ربیع بن عبد العزیز بن عبد شمس کا گھرانہ تھا۔ انہیں کاظم زاد مشہور مروانی خلفاء کا گھرانہ بنو الحکم بن ابی العاص تھا جو سیاسی طاقت، دولت و ثروت اور دنیاوی جاہ و شہرت کے لحاظ سے سب میں ممتاز تھا۔ ان کے علاوہ بنو عاص بن امیہ کا گھرانہ تھا۔ جس میں سعید بن العاص ابو احمہ کا خاندان اپنی گونا گوں صفات کے لئے بڑا بلند درجہ رکھتا تھا، ایک اموی گھرانہ بنو ابی العیص بن امیہ کے نام سے مشہور تھا جس سے رسول کریم صلی اللہ علیہ وسلم کے صحابی اور گورنر مکہ حضرت عتاب بن اسید متعلق تھے اگرچہ اوپر مذکور چند اموی گھرانے اہم علاقائی امیہ کے نسل سے نہ تھے تاہم ان کی شہرت عام اموی گھرانوں کی حیثیت سے ہے، اسی لئے ان کو بھی اسی میں شمار کر لیا گیا ہے، مختصراً بنو عبد شمس سب کے سب

بنو امیہ یا اموی سبھے جاتے ہیں۔ خاندان بنی ہاشم و بنی امیہ کی یہ صبر آرزو تفصیل ہمارے آئندہ مطالعہ میں معاون ہوگی۔

حالانکہ حضرت علیؑ کے خاندان کو جو وہ معلوم دوسرے ہاشمی گھرانوں پر کیونکہ فضیلت حاصل ہے اور اس کا تقاضا ہے کہ علوی خاندانوں سے بنو امیہ کے ازدواجی تعلقات کا ذکر پہلے کیا جائے، لیکن تاریخی ترتیب کا تقاضا ہے کہ بنو ہاشم کے حارثی خاندان سے امویوں کے رشتہ مصاہرت کا ذکر پہلے ہو۔ ————— روایات سے معلوم ہوتا ہے کہ عہد بنی امیہ میں دونوں عم زاذقریشی خاندانوں میں رشتہ ازدواج کا آغاز بنو حارث بن عبدالمطلب ہاشمی سے کچھ ڈرامائی انداز سے شروع ہوا۔ یہ امر دل چسپی سے خالی نہ ہو گا کہ اس عہد میں بنو امیہ کی ایک دختر بنو ہاشم میں بیاہی گئی وہ دختر تھیں حضرت امامہ بنت ابی الواحی اموی جو حضرت علیؑ کی بیوہ تھیں۔ روایات کا اس پر اصرار ہے کہ حضرت علیؑ نے اپنے بعد حضرت امامہ کی شادی کے سلسلے میں وصیت کی تھی جس کا مقصد یہ تھا کہ ان کی شادی کسی طور حضرت معاویہؓ سے نہ ہونے پائے کیونکہ ان کو خدشہ تھا کہ حضرت معاویہؓ حضرت علیؑ کے بعد بعض شخصوں اسباب سے حضرت امامہ سے شادی کی کوشش کریں گے، بہر حال ! روایات کے مطابق حضرت

لے بنو ہاشم اور بنو امیہ کے گھرانوں کی تفصیلات کے لئے ملاحظہ ہو: زبیری ص ۱۹۶ اور جمہرہ ص

۱۰۶ - ۱۳ -

لے زبیری ص ۸۶ کے بیان و لہجہ سے واضح ہوتا ہے کہ ان کو راویوں کے اس ٹکڑے پر بھروسہ نہیں کہ حضرت علیؑ نے وقت مرگ حضرت امامہ کو کوئی وصیت کی تھی عرب مؤرخین و مصنفین عموماً اس روایت جس کو وہ کمزور سمجھتے ہیں یا جس سے ان کو اتفاق نہیں ہوتا لفظ زعم (اس کا خیال ہے) اور زعموا (ان کا خیال ہے) سے بیان کرتے ہیں زبیری نے اس ٹکڑے کو اسی انداز سے بیان کیا ہے۔ اس کی تائید بلاذری اول ص ۱۰۰ سے بھی ہوتی ہے جس میں بلاذری میں روایت کا آغاز لفظ "یَقَالُ" ذکر کیا جاتا ہے، سے کیا ہے اور پھر بیان کیا ہے کہ حضرت علیؑ کے دل میں خوف تھا کہ کہیں، بقیہ ص ۱۰۰ پر

علیؑ کا خدشہ درست ثابت ہوا اور حضرت معاویہؓ نے اپنے گورنر مدینہ حضرت مروان بن حکم کو حکم بھیجا کہ ان کے لئے حضرت امامہ کو پیغام دیں مروان نے حکم کی تعمیل کی حضرت امامہ نے منیہ بن نوفل بن حارث بن عبدالمطلب سے حسب وصیت حضرت علیؑ مشورہ کیا۔ ابن سعد کی روایت کے مطابق حضرت منیہ ہاشمی نے حضرت معاویہؓ کو خاندان کا دشمن و قاتل وغیرہ کہا اور حضرت امامہ کو برا بھلا کہا اور پھر خود ان سے اپنی شادی کا پیغام دیا اور نکاح کر لیا۔ دوسری روایات میں ہے کہ حضرت منیہ نے حضرت معاویہؓ کا پیغام ملنے کے بعد حضرت امامہ سے وعدہ لے لیا کہ وہ ان کا فیصلہ قبول کرے گی حضرت امامہ نے ہامی بھری تو منیہ نے ان سے چار روپے ہار پر خود شادی کر لی اس ساری تفصیل سے تاثر یہ ہوتا ہے کہ حضرت امامہ نسبتاً ہاشمی ہوں گی

بقیہ گذشتہ کا، معاویہؓ امامہ سے شادی نہ کر لیں اس لئے انہوں نے امامہ کو وصیت کی تھی کہ وہ اگر دوسری شادی کرنا چاہیں تو منیہ بن حارث ہاشمی سے کر لیں لیکن بعض دوسری روایات سے واضح ہوتا ہے کہ حضرت علیؑ نے امامہ کو منیہ سے شادی کا مشورہ نہیں دیا تھا بلکہ شادی کس شخص سے کرے اس مسئلہ میں منیہ سے مشورہ کرنے کی وصیت کی تھی دراصل ان روایات میں کافی الجھن ہے تاہم ان کی صحت میں شبہ کرنا بھی بڑا مشکل کام ہے البتہ یہ ضرور واضح ہوتا ہے کہ حضرت علیؑ نے حضرت امامہ کو یہ وصیت ضرور کی تھی کہ وہ حضرت منیہؓ سے اہم معاملات میں مشورہ ضرور کر لیں آئندہ حوالہ جات میں اور تشریح ملے گی۔

۱۔ بلاذری اہل ص ۸۶ کے مطابق حضرت علیؑ کی شہادت کے بعد حضرت امامہ اپنے چچا عبدالرحمن بن محرز بن حارث بن ربیعہ کے ساتھ مدینہ آ گئی تھیں۔

۲۔ زبیری ص ۸۶ بلاذری اہل ص ۸۶ وغیرہ، ۳۔ ابن سعد ہشتم ص ۳۹، ۴۔ بلاذری اہل ص ۸۶، زبیری ص ۸۶، بلاذری کا بیان ہے کہ جب مروان بن حکم نے حضرت معاویہؓ کو سارا حال لکھ بھیجا تو انہوں نے جواب میں لکھا وہ (امامہ) اپنی آپ مختار ہیں۔ بقیہ ص آئندہ ہا

جون سنہ

حالانکہ حقیقت یہ ہے کہ اصل نسباً وہ اموی تھے۔ جیسا کہ اوپر کہا جا چکا ہے غالباً یہ شادی امویہ کے آغاز
سنہ کے آخر میں ہوئی ہوگی بلاذری کے مطابق حضرت امامہ اموی حضرت مغیرہ ہاشمی کے ساتھ کم
و بیش بیس سال اور رہیں گویا کہ اس اموی اور ہاشمی جوڑے کا رشتہ ازدواج ساتویں صدی عیسوی
کی آٹھویں دہائی کے وسط تک قائم رہا سماجی اعتبار سے حضرت امامہ بنت ابی العاص اموی کی
شادی کی بڑی اہمیت ہے کیونکہ وہ اپنے دو ہاشمی شوہروں — حضرت علی اور حضرت مغیرہ بن نوفل
— کے ساتھ کم و بیش پچیس سال رہیں جو کہ ایک قرن سے کم نہیں۔

بلاذری کی ایک روایت ہے کہ زیاد بن ابی سفیان اموی رجب زیاد بن امیہ کے نام سے زیادہ
معروف ہیں) کی بیٹی جو یہ بنو ہاشم کے حارثی خالوارہ کے ایک فرد عبدالرحمن بن عباس بن ربیعہ
بن حارث بن عبدالمطلب سے کسی وقت ہوئی تھی۔ غالباً یہ شادی خلافت معاویہ کا واقعہ ہے

بقیہ صفحہ گذشتہ۔ ان کو ان کی پسند پر چھوڑ دو، اس کے بعد انہوں نے حضرت مغیرہؓ اور حضرت امامہؓ
کو صغیر میں جگہ (زمین) دی۔ مغیرہ کے اس رشتہ سے ایک صاحبزادے کو بھی پیدا ہوئے جن کے
نام پر ان کی کنیت ابو یحییٰ تھی مغیرہ اور امامہ نے ہمیں وفات پائی اور مدفون ہوئے، حضرت
مغیرہ کے بارے میں ایک دل چسپ حقیقت یہ ہے کہ وہ حضرت علیؓ کے مدائن کے سفر کے زمانے
میں کوفہ میں ان کے جانشین و خلیفہ رہے تھے۔

۱۔ بلاذری اول ص ۱۰۰ ۲۔ النسب الاشراف ج چہارم ص ۷۵، مورخین عام طور سے
زیاد بن ابی سفیان کے اس اموی نسب کو استلحاتی مانتے ہیں۔ لیکن بعض شواہد جن کا ذکر میں کبھی
پھر کروں گا اس کی طرف اشارہ کرتے ہیں کہ خلافت راشدہ کے زمانے میں یہ نسب کسی اور
نے نہیں خود حضرت علیؓ نے تسلیم کر لیا تھا بہر حال یہ ایک مختلف فیہ معاملہ ہے جس کے
دونوں پہلو ہو سکتے ہیں۔ خاکسار نے اپنے صلح جو یا نہ مزاج کے مطابق اس کے روشن پہلو
کو تسلیم کیا ہے۔

اس سے زیادہ اس بارے میں اور تفصیلات نہیں مل سکیں۔ اسی حارثی خاندان کی ایک دختر ام کلثوم بنت محمد بن ربیعہ بن حارث بن عبدالمطلب ہاشمی جو عبدالرحمن حارثی ہاشمی کی بنت علم تھیں بنو امیہ کے خاندان بنو ابی العاص کے ایک فرد کھنہ بن حکم بن ابی العاص اموی سے جو اموی خلیفہ مروان بن حکم کے بھائی اور عبد الملک بن مروان اموی کے چچا تھے منسوب ہوئی تھیں جن سے دو بیٹے مروان اور یوسف پیدا ہوئے تھے اور ان کی نسلیں چلی تھیں۔ یہ کھنہ بن حکم عبد الملک بن مروان کے بزرگ محاصر تھے اور غالباً یہ شادی حضرت معاویہؓ کے عہد خلافت میں ہوئی ہوگی۔ لیکن قطعی تاریخوں کے مذکور نہ ہونے کی صورت میں کوئی حتمی بات کہنا مشکل ہے۔

حضرت علیؓ کے خاندان ابو طالب اور حضرت علیؓ کی اولاد کے بارے میں ابن حزم اندلسی کا یہ بیان حقیقت پر مبنی ہے کہ ان کے بیشتر افراد کی شادیاں ان کے چچا زاد بھائیوں یعنی بنو جعفر بن ابی طالب اور بنو عقیل بن ابی طالب سے ہوئیں خاص کر ان کی دختروں کی شادیاں مگر موخر الذکر میں سے کچھ بنو امیہ مروانی خاندان میں بھی منسوب ہوئیں۔ ابن سعد کے بقول حضرت علیؓ کی اپنی صاحبزادیوں کی تعداد انیس تھی جو مختلف لفظوں سے تھیں۔ زبیری نے حضرت علیؓ کی جن سولہ دختران گرامی کے نام گنائے ہیں۔ ان میں سے صرف بارہ کی شادی کا ذکر کیا ہے آٹھ دختران علیؓ کی کوئی نہ کوئی شادی حضرت عقیل ہاشمی کے خاندان میں ہوئی تھی جبکہ دو صاحبزادیاں حضرت حارث بن عبدالمطلب ہاشمی کے خاندان میں بیاہی ہوئیں۔ لیکن ہمارے موضوع کے اعتبار

لے زبیری ص ۱۷۱، ۳۳، ۳۴ ابن سعد ص ۲۰ زبیری ص ۱۷۱، ۳۳، ۳۴ نے صرف سولہ صاحبزادیوں کا ذکر کیا ہے۔ زبیری ص ۱۷۱، ۳۳ ابن حزم ص ۳۳ نے صرف دو صاحبزادیاں حضرت زینب بنت علیؓ اور حضرت ام کلثوم بنت علیؓ جو حضرت فاطمہ بنت رسول کریمؐ کے لفظی سے تھیں، کی شادیوں کا ذکر کیا اور باقی صاحبزادیوں کے نام بھی نہیں گنائے ہیں۔

سے ان تین شادیوں کی اہمیت ہے جو بنو امیہ ایک خاندان سے ہوئی تھیں۔ حضرت علیؑ کی ایک صاحبزادی رملہ بنت علی پہلے حضرت عبداللہ بن ابی سفیان بن عارت بن عبدالمطلب ہاشمی سے جن کا لقب ابو الحنیفہ تھا منسوب تھیں ان سے ان کی اولاد بھی ہوئی لیکن آگے نسل نہیں چل سکی پھر رملہ بنت علی ہاشمی کی دوسری شادی مروانی خاندان کے ایک ممتاز فرد معاویہ بن مروان بن حکم بن عاص اموی سے ہوئی۔ رملہ غالباً یہ رشتہ ۶۵، ۶۶ء میں حضرت معاویہ کے آغاز خلافت میں ہوا ہوگا۔ اس رشتہ سے بقول ابن حزم ان کے چھ بیٹے پیدا ہوئے۔ زبیری ان کا ذکر نہیں کرتے اور ابن حزم ان کی ماں کا نام نہیں بتاتے۔ رملہ کے علاوہ حضرت علیؑ کی ایک اور بیٹی خدیجہ اپنے چچا لہاد بھائی عبدالرحمن بن عقیل کو بیایا تھیں جن سے دو بیٹے سعید اور عقیل پیدا ہوئے پھر خدیجہ کی دوسری شادی بنو امیہ کے خاندان بنی حلیب بن عبد شمس کے اہم شخص ابولسناہل عبدالرحمن بن عبداللہ بن عامر بن کریر بن ربیعہ بن حبیب بن عبد شمس سے ہوئی۔ جن سے ابن حزم کے بیان کے مطابق ان کی نسل کافی چلی اور بصرہ میں ان کو ثروت و جاہت حاصل ہوئی۔ غالباً یہ رشتہ بھی حضرت علیؑ کی شہادت کے بعد حضرت معاویہ کے دور خلافت کے ابتدائی برسوں میں ہوا ہوگا۔ اس عہد کی تاریخی سیاسی آویزش کے پس منظر میں یہ حقیقت بہت اہم معلوم ہوتی ہے کہ حضرت علیؑ کی اپنی دو صاحبزادیوں نے اپنے سیاسی حریفوں کے خاندان کے افراد سے شادی کی تھی۔ پہلی بنت علیؑ — رملہ — نے پہلے مروانی خلیفہ مروان بن حکم اموی کے بیٹے معاویہ سے جو مشہور مروانی خلیفہ عبدالملک بن مروان کا بھائی تھا شادی کی تھی اور دوسری صاحبزادی — خدیجہ — اسی عبداللہ بن عامر بن کریر اموی کے بیٹے سے منسوب ہوئی تھیں۔ جو حضرت عثمان اور حضرت معاویہ کے دوران خلافت بصرہ کے گورنر (والی) تھے اور جن کی

۱۔ زبیری ص ۴۵، ۲۔ جمہرہ ص ۸۰، ۳۔ زبیری ص ۴۶، ۴۔ جمہرہ ص ۶۸،

۵۔ جمہرہ ص ۶۸ نیز ملاحظہ ہو سدوسی ص ۲۸،

۶۔ زبیری ص ۱۶۰، جمہرہ ص ۶۸،

تمام انتظامی، حرّی اور اخلاقی صلاحیتوں و اوصاف کے باوجود اب تک ان کو برابر مرطون کر رہا ہے۔ ابوالسناہل عبدالرحمن اموی کے ہارے میں یہ امر دل چسپی سے خالی نہ ہوگا کہ ان کی بیٹی یعنی کریمہ بن ربیعہ اموی کی بیوی عبدالطلب بن ہاشم کی دختر نیک احترام حکم ہاشمی تھیں۔ لہذا ابوالسناہل کی رگوں میں ہاشمی خون بھی تھا اور وہ رسول کریمؐ اور حضرت علیؑ وغیرہ ہاشمی بزرگوں کے نواسے بھی لگتے تھے لیکن غالباً بنات علیؑ میں سب سے اہم رشتہ حضرت علیؑ کی ایک گمنام صاحبزادی کا تھا طبری کا بیان ہے کہ ایک بنت علی مشہور اموی خلیفہ عبدالملک بن مروان کے عہد خلافت ۶۵ھ تا ۸۶ھ میں کسی وقت ہوا تھا طبری کے بیان سے ایسا ظاہر

ملاحظہ فرمائیے۔ سید ابوالاعلیٰ مودودی، خلافت و ملوکیت دہلی ۱۹۶۹ء ص ۱۰۷ وغیرہ۔ مرحوم کا یہ نقطہ نظر کہ دور عثمانی میں نوجوانوں کو بزرگ صحابہ کے مقابلہ میں عہدے دینا خاص عثمان رضی اللہ عنہ کی وہ پالیسی تھی جو حضرات شیخین کی پالیسی سے مختلف تھی اور جو بالآخر خلافت کو ملوکیت میں بدلنے کا پہلا مرحلہ ثابت ہوئی محل نظر ہی نہیں غلط محض ہے۔ نوجوانوں کو مندرجہ حکومت پر فائز کرنا رسول کریم صلی اللہ علیہ وسلم کی پالیسی رہی تھی جو حضرات شیخین کے مبارک سے ہوتی ہوئی حضرت عثمانؓ تک پہنچی، اور حضرت عثمانؓ نے اس پر عمل کیا۔ تفصیل آئندہ کبھی۔ نیز ملاحظہ ہو سدوسی ص ۱۳۸۔

۲۔ ملاحظہ ہو ابن سعد، ج ۱ ص ۱۴۴، مؤرخین عام طور سے اس حقیقت پر بہت زور دیتے ہیں کہ بن عامر حضرت عثمان بن عفانؓ اموی کے ماں جائے تھے، لیکن بعینہ یہی رشتہ حضرت عثمانؓ اور عبداللہ بن عامر کا عبدالطلب بن ہاشم سے لگتا تھا مگر اس کا کوئی حوالہ تک نہیں دیتا ملاحظہ خلافت و ملوکیت ص ۱۱۰۔ ۱۰۷ جس میں سدا زور اسی پر صرف کیا گیا ہے کہ حضرت عثمانؓ کے بعض ان کے رشتہ دار تھے جن کو رشتہ دار بتایا جاتا ہے وہ اسی طرح کے رشتہ دار تھے یعنی نانہالی، مثلاً عبداللہ بن سعد بن ابی سرح عامری تھے یعنی بنو عامر بن لوی کے خاندان سے۔ ان کا حضرت عثمانؓ صرف یہ رشتہ تھا کہ وہ ان کے رضائے بھائی تھے، ملاحظہ ہو زمیری ص ۳۳۳،

اگرچہ یہ رشتہ کافی دلوں قائم رہا مگر ان کے بطن سے عبدالملک کوئی اولاد نہیں ہوئی۔ ابن اثیر
 اس روایت کو قبول کرنے میں متامل معلوم ہوتے ہیں لیکن اس کی تردید میں کوئی وجہ ذکر
 کرتے ہیں۔ جس سے طبری کی روایت کو صحیح نہ سمجھنے کی کوئی وجہ یا جواز نہیں نظر آتا۔ بہر کیف
 یہ مسلمہ تاریخی حقیقت ہے کہ حضرت علی کی اپنی اولادیں یعنی پہلی پڑھی ہی میں بنات علی
 کے خاندانوں میں منسوب ہوئیں۔ اگر تیسرے رشتہ کو مختلف فیہ مان کر چھوڑ بھی دیں
 حقیقت باقی رہتی ہے کہ کم از کم دو دختران علی نے اپنی مرضی سے حکمراں خاندان اموی کے سر
 زدہ اشخاص سے رشتہ جوڑا تھا اور یہی کچھ کم نہیں ہے اگر تیسرا رشتہ بھی واقعی مان لیا جائے
 کی اہمیت میں مزید اضافہ ہو جاتا ہے۔

حضرت علی کی اپنی نسل میں ان کے پانچ فرزند ان گرامی سے ہاشمی خاندان چلا جن کے نام اوپر
 مذکور ہو چکے ہیں۔ ان میں سے ہم اپنی آسانی کے لئے اور تاریخی تقاضوں کے مطابق حضرت
 علی کے خاندان (حسینی خاندان) کو لیں گے کیونکہ وہ حضرت علیؑ کے فرزند اکبر ہی نہیں، ان
 شین اول بھی تھے، زبیری کے بیان کے مطابق ان کے سات فرزند اور پانچ صاحبزادیاں تھیں
 فبطون سے تھے۔ ابن حزم نے بارہ صاحبزادوں کے نام گنائے ہیں، اور صاحبزادیوں میں
 کا نام ذکر نہیں کیا ہے۔ بہر کیف حضرت حسن کی اولادوں میں سے متحد کی نسل چلی اور ان
 لمی افراد کی شادی بنو امیہ میں ہوئی اگرچہ خود حضرت حسن کی دختروں یا فرزندوں میں سے
 اموی خاندان سے منسوب نہ تھا تاہم ان کی اگلی پڑھی میں کئی افراد نے امویوں سے

ی، ششم ص ۴۲،

۵۱، چہارم ص ۵۱۹،

یری ص ۵۱، ۴۶ نے صرف اتنے ہی نام گنائے ہیں تعداد کا ذکر نہیں کیا ہے

۵ ص ۴۴، ۳۳،

رشتہ ازدواج جوڑا تھا ان میں سے ایک حضرت حسن بن علی کی پوتی ام القاسم بنت حسن بن حسن بن علی بن ابی طالب ہاشمی حضرت عثمان بن عفان اموی خلیفہ سوم کے پوتے مروان بن ابان بن عثمان بن عفان سے منسوب ہوئی تھیں جن سے ان کے ایک صاحبزادے محمد بن مروان اموی پیدا ہوئے تھے۔

حضرت حسن بن علی ہاشمی کی دو اور پوتیوں کے بارے میں ماہرین انساب کا بیان ہے کہ وہ اموی خاندان میں بیاہی گئی تھیں ان میں سے ایک حضرت حسن بن علی کے صاحبزادے حسن ہاشمی کی بیٹی زینب تھیں جو ابن سعد زبیری اور ابن حزم کے بقول اموی خلیفہ وقت ولید بن عبد الملک (عہد خلافت ۴۰ تا ۴۶ھ) کے نکاح میں رہی تھیں اور کچھ مدت کے بعد ان کی طلاق ہو گئی تھی۔ غالباً جس کے فوراً بعد ابن حزم کے بیان کے مطابق انہیں زینب بنت حسن ہاشمی نے معاویہ بن مروان اموی سے جو ان کے پہلے شوہر کے چچا تھے شادی کر لی تھی معاویہ کے ان سے اور کئی اولادوں کے علاوہ ایک فرزند ولید بن معاویہ پیدا ہوئے تھے جو آخری اموی خلیفہ مروان بن محمد ثانی کے داماد اور اس کے آخری عہد میں دمشق کے والی تھے۔

ابن زبیری ص ۳۵ کتاب المجبر ص ۳۹ جمہرہ ص ۳۴، غالباً یہ رشتہ حضرت معاویہ کی خلافت کے آخر زمانہ میں ہوا ہو گا۔

۳۵ جمہرہ ص ۴۸، کتاب المجبر ص ۳۹، نے اس کی کسی اولاد کا ذکر نہیں کیا ہے جمہرہ میں ابن حزم کا مزید بیان ہے کہ مروان بن ابان بن عثمان بن عفان اموی کی موت کے بعد ان کی شادی ان کے چچا زاد بھائی علی بن حسین بن علی بن ابی طالب ہاشمی سے ہو گئی تھی جبکہ زبیری ص ۳۵ کا بیان ہے کہ مروان کی موت کے بعد وہ حسین بن عبداللہ بن عبداللہ بن عباس بن عبدالمطلب ہاشمی کے نکاح میں آئی تھیں اور پھر انہیں کے پاس فوت ہوئیں ان سے البتہ ان کی کوئی اولاد نہیں ہوئی۔ ۱۰ ابن سعد ج ۱ ص ۳۱۹، زبیری ص ۵۲، جمہرہ ص ۳۶،

افندہ ابی فطرس کے المیہ میں دوسرے بنو امیہ کے ساتھ عباسیوں کے ہاتھ قتل ہوئے تھے، اس طرح یہ ثابت ہوتا ہے کہ زینب ہاشمی کی دوشادیاں بنو امیہ میں ہوئی تھیں، حسنی خواتین اور خصوصاً حضرت حسن کی مذکورہ بالا پوتیوں کے علاوہ ان کے ایک پوتے ابراہیم بن عبداللہ بن حسن بن علی ہاشمی نے حضرت عثمان بن عفان کی سگڑ پوتی رقیہ صغریٰ بنت محمد و یباج الا صغر بن عبداللہ بن عمرو بن عثمان بن عفان اموی سے شادی کی تھی غالباً یہ رشتہ بنو امیہ کے آخری دور خلافت میں ہوا ہو گا کیونکہ عبد عباسی کے آغاز اور عہد منصور میں و یباج اموی کو حسنی ہاشمی خاندان سے تعلق خاطر رکھنے کی وجہ سے کوڑے اور قید کی سزا بھگتی پڑی تھی، اور آخر کار محمد بن ابراہیم جو نفیس زکیہ کے نام سے مشہور تھے، کے خروج کے زمانے میں و یباج کو موت کے گھاٹ بھیسی رشتہ کی بناء پر اتنا پڑا تھا ایک دل چسپ حقیقت یہ ہے کہ محمد و یباج اموی اور عبداللہ بن حسن ہاشمی ماں جائے تھے کیونکہ دونوں کی ماں حضرت فاطمہ بنت حسین نفیس جن کا ذکر آگے آئے گا رقیہ صغریٰ اموی ابراہیم بن عبداللہ حسنی کے بعد آیا، اور ہاشمی فرد جن کا تعلق عباسی خاندان سے تھا نکاح میں آئی تھیں اور جس کا ذکر آگے آئے گا۔

مؤرخین کا اس پر تقریباً اتفاق ہے کہ حضرت حسن بن علی بن ابی طالب ہاشمی کی ایک اور پوتی نفیسہ بنت زید بن حسن کی شادی ان کے والد محترم زید ہاشمی حسنی نے مشہور اموی خلیفہ ولید بن عبدالملک بن مردان سے اسکے عہد خلافت کے دوران کی تھی۔ زبیری کا بیان ہے کہ ان کی جلد ہی طلاق ہو گئی تھی جبکہ ابن سعد کا یقین ہے کہ کوفہ تاحیات ولید اموی کے نکاح میں رہی تھیں، اور سہاگن فوت ہوئیں۔ ابن عساکر نے اس شادی کی کہانی بڑے دلچسپ انداز میں سنائی ہے

۱۔ جہرہ ص، ۱۰۰۔ ۲۔ بلاذری پنجم ص، ۱۱۱، طبری اردو ترجمہ کراچی ۱۹۶۸ء، ہفتم ص، ۱۷۰ اور

۳۔ ۱۷۹، ۹، ۱۷۹، جہرہ ص، ۷۶، ۷۷، زبیری ص ۳۲،

۴۔ ابن سعد پنجم ص ۸، ۳۷ کا یہ بھی بیان ہے کہ ان کی ماں کا نام لبابہ بنت عبداللہ بن عباس ہاشمی تھا۔

جس سے اس زمانے کی معاشرتی زندگی کے علاوہ بنو امیہ اور بنو ہاشم کے سماجی اور سیاسی روابط نیز خود بنو ہاشم کے اپنے اندرونی خلفائے اور اختلافات پر بھی روشنی پڑتی ہے۔ ابن عساکر کی کہانی کا خلاصہ یہ ہے کہ ولید بن عبد الملک کے دور خلافت میں زید بن حسن بن علی کا اپنے چچا زاد بھائی ابو ہاشم عبد اللہ بن محمد بن الحنفیہ سے حضرت علی کے ایک صدقہ و وقف آرائشی کی تولیت کے بارے میں جھگڑا ہوا جب نزاع نے طول کھینچا تو زید بن حسن ہاشمی یہ قضیہ لے کر دمشق کو خلیفہ وقت کے پاس پہنچ گئے، مگر قضیہ سنانے کے بجائے ابو ہاشم عبد اللہ کے خلاف ولید کو بدگمان کرنے کی غرض سے یہ کہا کہ وہ عراق کے شیعوں سے ساز باز کر کے خلافت چھیننا چاہتے ہیں۔ زید نے مزید رشتہ مستحکم کرنے کی خاطر اپنی بیٹی کی شادی ولید سے کر دی، ولید نے ابو ہاشم کو دمشق بلا کر قید کر دیا مگر بعد میں حضرت علی بن حسین بن علی بن ابی طالب ہاشمی کی سفارش پر چھوڑ دیا۔ بہر حال قضیہ ولید کے نکاح میں رہیں۔ اگرچہ ان سے نسل چلنے کا ثبوت نہیں ملتا ہے۔

زمیری نے حضرت حسن بن علی بن ابی طالب ہاشمی کی ایک پڑپوتی فاطمہ بنت محمد بن حسن بن حسن بن علی بن ابی طالب کی شادی کے بارے میں ذکر کیا ہے کہ وہ عبد الملک بن مروان خلیفہ اموی کے ایک نسبتاً غیر معروف بیٹے ابو جحر سے ہوئی تھی۔ ابن حزم اندلسی کا بیان ہے کہ حضرت حسن بن مروان پڑپوتیاں خدیجہ بنت حسین بن حسن بن علی بن ابی طالب ہاشمی اور حمادہ بنت حسن بن حسن بن علی بن ابی طالب ہاشمی کے بعد و جحر سے اسماعیل بن عبد الملک بن حارث بن حکم بن ابی العاص بن امیہ اموی سے منسوب ہوئی تھیں۔ جمہرہ کے بیان کے مطابق حمادہ نے خدیجہ کے بعد اسماعیل سے شادی کی تھی لیکن یہ نہیں معلوم ہو سکا کہ خدیجہ نے طلاق لے لی تھی یا وفات پا گئی تھیں اغلب یہ ہے کہ وفات پا گئی ہوگی۔ خدیجہ کے بطن سے اسماعیل اموی کے چار فرزند، محمد الاکبر،

۱۳۲۹ھ

۱۔ ابن عساکر، التاریخ الکبیر، تہذیب ابن عساکر، مرتبہ شیخ عبد القادر افندی بدرمان، شام

پہم، ۶۱، ۶۲، ۶۳، ۶۴، زمیری ص، ۵۳، ۵۴، جمہرہ ص، ۱۰۰،

حسین اسحاق اور مسلمہ پیدا ہوئے تھے اور حمادہ سے تین بیٹے محمد الاصفہر ولید اور یزید، زبیری کا ایک اور بیان ہے کہ حضرت حسن کی ایک اور پڑپوتی ام کلثوم بنت حسین بن حسن بن حسین بن علی بن ابی طالب ہاشمی حسنی النہی اسماعیل بن عبد الملک بن حارث بن حکم بن ابی العاص اموی سے منسوب تھیں۔ جن مسلمہ، اسحاق، مروان، حسین، اور محمد پانچ بیٹے پیدا ہوئے، لیکن غالباً ام کلثوم کا اصل نام خدیجہ تھا کیونکہ ان کے بیٹوں کے نام یکساں ہیں۔ البتہ زبیری پانچویں بیٹے مروان کا اضافہ کرتے ہیں۔ اس طرح تاریخ کے آئینہ میں ہم دیکھتے ہیں کہ خاندان حسنی نے بنو امیہ کے مختلف خاندانوں سے ازدواجی روابط قائم کئے تھے۔ اور یہ روابط ایک طرف سے انہیں دو طرفہ تھے یعنی حسنی دختران گرامی اموی فرزندوں سے منسوب تھیں اور اموی صاحبزادیاں حسنی سادات کے ازدواج میں تھیں اگرچہ دونوں کے فیصد تناسب و توازن میں کافی فرق تھا۔

حسنی خاندان کی مانند حسنی خاندانہ نے بھی امویوں سے ازدواجی رشتے استوار کئے تھے۔ حضرت حسین شہید کی ایک شادی کا ذکر آچکا ہے جو اگرچہ نسبی لحاظ سے ثقفی خاندان میں ہوئی تھی تاہم نہیالی رشتہ سے حضرت حسین معاویہ اموی کے بھانجے اور یزید اموی کے برادر نسبتی تھے۔ بعد میں حضرت حسین ہاشمی کے متعدد اخلاف و اولادوں کے رشتے بنو امیہ میں ہوئے تھے۔ زبیری نے حضرت شہید کے چار فرزندوں اور دو صاحبزادیوں کا ذکر کیا ہے جو مختلف بطون سے تھے۔ ابن حزم اندلسی کا بیان ہے کہ حضرت حسین کے کئی بیٹے تھے جن میں سے کچھ ان کے ساتھ میدان کربلا میں شہید ہوئے تھے۔ اور باقی ان کی حیات ہی میں فوت ہو گئے۔ وہ زین العابدین علی بن حسین کے ماسوا جن سے حضرت حسین کی نسل چلی بقیہ فرزندوں کے نام تک نہیں گناتے۔ بہر کیف یہ حقیقت ہے کہ ان صاحبزادوں میں سے کسی کی کوئی بھی شادی بنو امیہ میں نہیں ہوئی البتہ دختران حسین شہید میں سے سب کی کوئی

۱۔ زبیری کا بیان ہے ملاحظہ ہو جہرہ ص ۱۰۰۔

۲۔ ایضاً ملاحظہ فرمائیے مضمون ہذا کا آخری حصہ برہان متی نمبر ۴۶ جہرہ ص ۴۶۔

نہ کوئی شادی اموی خاندان کی کسی نہ کسی شاخ میں ضرور ہوئی، اسے حسن اتفاق کہئے یا ایک دلچسپ تاریخی حقیقت کہ حسینی خاندان کی پہلی پیڑھی کے بعض افراد نے امویوں سے رشتہ ازدواج قائم کر لیا تھا جبکہ حسنی خاندان کے بنو امیہ سے تعلقات ازدواج دوسری پیڑھی سے قائم ہونا شروع ہوئے تھے۔ اسلامی تاریخ کے سیاسی پس منظر میں خود حضرت حسین کی دختروں کا اس طرح اپنے والد محترم کے سیاسی حریفوں کے خاندان کے افراد سے ایسے نازک سماجی رشتے قائم کرنا بجائے خود اس بات کی دلیل ہے کہ حضرت عثمان شہید کے بعد کی آویزش اور کربلا کا المیہ عظیم دونوں خاندانوں کی قبائلی رقابت یا جماعتی عصبیت کا المیہ نکتہ نہیں تھا بلکہ یہ افراد کا سیاسی اختلاف تھا جو ان کے اپنے زمانے کے بعض ناخوشگوار تاریخی واقعات کا زائیدہ تھا۔ مؤرخین و ماہرین الساب کا اس پر اتفاق ہے کہ حضرت حسین کی بڑی صاحبزادی سکینہ نے جو اپنے زمانے کی شعر و ادب، صن و جمال، آداب مجلسی و تہذیبی معیار اور علم و فضل کے لحاظ سے ایک ممتاز شخصیت تھیں، بعد دیگرے چھ مردوں سے شادی کی تھی۔

۱۔ محمد بن حبیب بغدادی کتاب المجرمین ۲۴۸ کے مطابق ان شادیوں کی تفصیل حسب ذیل ہے: ان کے سوہرؤں کے نام ترتیب وار مذکور ہیں۔

۱۔ عبداللہ بن حسن بن علی بن ابی طالب ہاشمی۔ وفات پا گئے۔

۲۔ مصعب بن زبیر بن عوام اسدی۔ قتل ہوئے ۶۲ھ ۶۸۳ھ

۳۔ عبداللہ بن عثمان بن عبداللہ بن حکم بن حزام اسدی۔ وفات ہو گئی۔

۴۔ اصمغ بن عبدالعزیز بن مردان بن حکم اموی، وفات ہو گئی ۶۲ھ ۶۸۳ھ

۵۔ زبید بن عمر بن عثمان بن عفان اموی۔ وفات ہو گئی۔

۶۔ ابراہیم بن عبدالرحمن بن عوف زہری۔ طلاق ہو گئی۔

لیکن سکینہ کی شادیوں کی یہ ترتیب اور بعض دوسری تفصیلات ابن سعد، زبیری، وغیرہ کے یہاں مختلف ہے جس کا ذکر آگے آ رہا ہے۔ وفیات الاعیان دوم قاہرہ ۱۳۸۲ لبقیہ صفحہ ۲۸۲

زبیری کے بیان سے اس ظاہر ہوتا ہے کہ سکینہ کے پانچ شوہر بالترتیب مصعب بن زبیر اسدی، عبداللہ بن عثمان اسدی، زید بن عمرو عثمانی، ابراہیم بن عبداللہ بن زہری اور اصبح بن عبدالعزیز مروانی اموی تھے لیکن وہ ان کے پہلے شوہر عبداللہ بن حسن حسنی کا ذکر نہیں کرتے بلکہ وہ حضرت حسن کی اولاد میں کسی عبداللہ کا ذکر سے ہم سے نہیں کرتے ہیں۔ البتہ ابن حزم عبداللہ بن حسن کا ذکر تو کرتے ہیں اور یہ بھی مزید کہتے ہیں کہ وہ اپنے چچا حضرت حسین کے ساتھ کربلا میں شہید ہوئے تھے تاہم ان کی سکینہ سے شادی کا ذکر نہیں کرتے بلکہ وہ حضرت حسین کی بیٹیوں میں سے کسی کا نام نہیں بتاتے۔ بہر حال تاریخی واقعات سے محمد بن حبیب بخاری کی ترتیب و تفصیل بالکل صحیح معلوم ہوتی ہے۔ اس کے مطابق حضرت سکینہ کی پہلی شادی عبداللہ بن حسن حسنی سے ہوئی جو ۶۱۰ء میں عبداللہ حسنی کی شہادت پر ختم ہو گئی ان کے بعد وہ مصعب بن زبیر کے نکاح میں آئیں لیکن وہ بھی زیادہ دنوں قائم نہ رہ سکی کیونکہ تیسرے سال ۶۱۳ء میں مصعب قتل ہوئے۔ ان کے بعد مصعب کے بھائی عبداللہ بن عثمان اسدی سے ان کا رشتہ ہوا جس سے ان کے تین بچے حکیم اور عثمان دولڑکے اور ربیعہ نامی ایک لڑکی پیدا ہوئی۔ غالباً پہلے دونوں رشتوں سے ان کی کوئی اولاد نہیں ہوئی۔ پھر ان کی چوتھی شادی اصبح اموی سے ہوئی جو اموی خلیفہ راشد حضرت عمر بن عبدالعزیز کے حقیقی بھائی تھے اور اپنے والد عبدالعزیز بن مردان اموی گورنر مصر کے ساتھ مصر میں رہتے تھے۔ ابن سعد، زبیری، اور ابن حزم

بغیہ ص ۸۲۳ میں ابن خلکان نے سکینہ کے اصل نام کے بارے میں کہا ہے کہ اس پر مؤرخین کا اختلاف ہے چنانچہ ان کے تین نام آمنہ، امینہ اور اسمیہ بتائے گئے ہیں۔ سکینہ دراصل ان کا لقب تھا جو ان کی ماں رباب بنت امرئ القیس بن عدی نے دیا تھا۔

لے زبیری ص ۵۹، لے ایضاً ص ۴۶، ۵۲، لے جمہرہ ص ۴۳۔ عبداللہ بن حسن کی نسل کسی بھی بیوی سے نہیں چلی۔ لے ایضاً ص ۴۶، ۴۷، وہ صرف ان کے صاحبزادے زین العابدین اور ان کی نسل کے مردوں کا خاص طور پر ذکر کرتے ہیں لے زبیری ص ۵۹۔ لے ایضاً ص ۵۹۔

کا اتفاق ہے کہ نکاح تو ہو گیا تھا مگر جب تک سکینہ ان کے ساتھ رہنے کے لئے مہر پہنچیں ان کا انتقال ہو چکا تھا جبکہ ابن عساکر کا بیان ہے کہ اصبح اموی کے یہاں سکینہ ہاشمی حسینی کافی دنوں رہی تھیں۔ اور ان سے ان کی اولاد بھی ہوئی تھی۔ یہاں تک کہ اصبح اموی کا ۷۸ھ میں اپنے والد عبدالعزیز بن مروان اموی سے صرف بیس دن پہلے انتقال ہو گیا تھا۔ ابن عساکر کی روایت زیادہ صحیح معلوم ہوتی ہے۔ اصبح اموی کے انتقال کے کچھ دن بعد سکینہ حسینی کی پانچویں شادی حضرت عثمان بن عفان کے پوتے زید بن عمرو بن عثمان بن عفان اموی سے ہوئی تھی۔ اغانی کی ایک روایت سے معلوم ہوتا ہے کہ سکینہ حسینی کافی مدت تک زید بن عمرو بن عثمان بن عفان اموی کے گھر میں رہیں کیونکہ ابوالفرح اصبہانی کا بیان ہے کہ کسی بات پر زید سکینہ سے ناراض ہو کر چلے گئے تھے اور غالباً وہ ان کو منا کر لے آئی تھیں۔ اصبح اموی سے ان کی شادی کے معاملہ میں جس طرح کی الجھن نظر آتی ہے اسی طرح زید بن عمرو اموی سے ان کے رشتہ ازدواج پر روایات مختلف ہیں۔ بلاذری کا بیان ہے کہ زید نے سکینہ سے شادی تو کر لی تھی مگر خلیفہ وقت سلیمان بن عبدالملک کے حکم سے ان کو جلد ہی طلاق دیدی تھی کیونکہ خلیفہ کا خیال تھا کہ سکینہ سے شادی بدشگون ہے اور ان کے شوہر جلد مر جاتے ہیں۔ دوسری طرف ذہیری کا بیان ہے کہ سکینہ تاحیات شوہر زید بن عمرو بن عثمان کے گھر میں رہی تھیں اور ان کی وفات کے بعد ان کی وارث ہوئی تھیں۔ اور یہی روایت

۱۔ ذہیری ص ۵۹، ابن سعد ششم ص ۴۵، جہرہ ص ۹۶، ابن عساکر سوم ص ۸۳، کے مطابق اصبح اموی کی سکینہ حسینی سے نسل چلی تھی۔ نیز اعلام اؤل ص ۳۲۶۔
 ۲۔ کتاب المجبر ص ۳۸، ذہیری ص ۵۹، ابن سعد ششم ص ۴۵۔
 ۳۔ ابوالفرح اصبہانی، کتاب الاغانی، بیروت ۱۹۵۵ء سوم ص ۲۴۲۔
 ۴۔ بلاذری پنجم ص ۱۱۷، المعارف ص ۲۰۱، ۲۱۳۔
 ۵۔ ذہیری ص ۴۹، اور ۱۲۰،

زیادہ صحیح ہے کیونکہ محمد بن حبیب بغدادی بھی اسی کی تائید کرتے ہیں۔ اس کا مطلب یہ ہوا کہ سکینہ زید اموی کے ساتھ اپنے شوہروں میں سب سے زیادہ رہیں کیونکہ روایات سے ظاہر ہوتا ہے کہ ان کے چھٹے اور اب تک معلوم آخری شوہر ابراہیم بن عبد الرحمن بن عوف زہری سے ان کا نکاح ہی ہوا تھا اور اس کی تکمیل نہیں ہوئی تھی کہ خلیفہ وقت ہشام بن عبد الملک نے سنہ ۲۵ھ تا سنہ ۱۲۵ھ تک ان میں جدائی کرادی تھی۔ غالباً اس کے کچھ برسوں بعد سکینہ نے سنہ ۳۵ھ میں وفات پائی تھی۔ اور اس طرح اپنے زمانے کی ایک بوقلموں شخصیت دنیا سے اٹھ گئی۔ سکینہ حسینی کی شادیوں اور شوہروں کی ترتیب میں مؤرخین میں چاہے جتنا اختلاف ہو یہ مسلمہ حقیقت ہے کہ ان کی دوسرا دیا بعد دیگرے دو امویوں سے ہوئیں۔ ایک شامی خالوادہ سے اور دوسری مروانی خاندان سے جو کمرال خاندان بھی تھا۔ اور اس اعتبار سے ان کی تمام شادیوں کی عام طور سے اور امویوں سے شادیوں کی خاص طور سے ایک اپنی سماجی و معاشرتی اہمیت ہے جس سے انکار نہیں کیا جاسکتا۔ ظاہر ہے کہ اس سے بنو ہاشم اور بنو امیہ کے تعلقات میں اور قربت ہوئی ہوگی۔

حضرت حسین شہید کی دوسری صاحبزادی فاطمہ بنت حسین کی پہلی شادی ان کے چچا زاد بھائی بن حسن بن علی بن ابی طالب ہاشمی سے بڑے رد مافی انداز میں بقول زبیری ہوئی تھی۔ جن سے

کتاب المجہد ص ۳۸، سنہ زبیری ص ۵۹ کتاب المجہد ص ۲۸، ابن سعد مشتم ص ۴۵، طبری ص ۱۰۷، الکامل پنجم ص ۱۹۵، نیز ملاحظہ ہو ابن ابی اس ازدی، تاریخ الموصل مرتبہ علی حبیبہ قاہرہ ص ۳۸، جن کا بیان ہے کہ اسی برس فاطمہ بنت علی اور ابو جعفر محمد بن علی بن حسین کی وفات بھی تھی اور مؤخر الذکر کی عمر اس وقت ۴۳ برس کی تھی نیز ملاحظہ ہو اعلام سوم ص ۱۶۱،

زبیری ص ۵۱، بیان کرتے ہیں کہ جب حسن بن حسن حسینی نے حضرت حسین بن علی کو پیغام دیا تو نے فرمایا: بھتیجے! مجھے تم سے یہی امید لگی ہوئی تھی۔ میرے ساتھ آؤ وہ ان کو اپنے گھر لے گئے نادولن بیٹیں فاطمہ اور سکینہ میں سے کسی ایک کا انتخاب کرنے کو کہا۔ فقہ ص ۵۵ پر

چار اولادیں ہوئیں۔ پھر ان کی دوسری شادی حضرت عثمان بن عفان کے ایک پوتے عبداللہ بن عمرو بن عثمان بن عفان اموی سے ہوئی تھی۔ اور ان سے کئی اولادیں ہوئیں جن میں سے کم از کم دو کی نسل بھی چلی۔ زبیری نے فاطمہ کی عبداللہ عثمانی اموی سے دوسری شادی کا واقعہ اور بھی زیادہ رومانی انداز سے بیان کیا ہے۔ یہ واقعہ مکمل طور سے بیان کرنے کے قابل ہے کیونکہ اس سے ایک محبت کرنے والے شوہر کی بوقت مرگ حسرتوں کا شمار ہی یاد نہیں آتا بلکہ اس زمانے کی سماجی فضا و معاشرتی ماحول اور تمدنی تقاریر کا حساب بھی رکھا جاسکتا ہے۔ زبیری کہتے ہیں کہ جب فاطمہ بنت حسین کے پہلے شوہر حسن بن حسن حسنی کا انتقال ہونے لگا تو انہوں نے فاطمہ سے کہا کہ تم خوبصورت اور پسندیدہ عورت ہو۔ مجھے خدشہ ہے کہ جب میرا جنازہ جا رہا ہو گا تو عبداللہ بن عمرو عثمانی (جو اپنے حسن و جمال

بقیہ میں گذشتہ کا۔ حسن نے فاطمہ کو پسند کر لیا اور حضرت حسین نے ان سے ان کو بیاہ دیا۔ نیز ملاحظہ ہو آغانی جلد ۸ ص ۲۰، مقال الطالبین ص ۱۸۰۔

۱۔ زبیری ص ۱۱۴۔ کے بیان کے مطابق تین بیٹے عبداللہ بن حسن بن حسن اور ابراہیم بن حسن ہوئے۔ جو عبداللہ بن عمرو عثمانی اموی کے تین اولادوں محمد اصغر، قاسم اور رقیہ کے ماں جائے بھائی بہن تھے۔ مگر ابن سعد ہشتم ص ۳۴۴ اور المعارف ص ۱۵۹ کے مطابق حسن بن حسن حسنی کے فاطمہ بنت حسین سے چار اولادیں ہوئی تھیں اور چوتھی ایک صاحبزادی تھیں جن کا نام زرب بھتا۔

۲۔ زبیری ص ۵۲، ۵۱، ۵۹ اور ۱۱۴ کے مطابق تین اولادیں ہوئیں جن کا ذکر اوپر حوالہ ۲ میں آچکا۔ قاسم بن عبداللہ عثمانی کی اولاد نہیں ہوئی مگر باقی دونوں کی نسل چلی۔ محمد اصغر جو اپنے حسن کے سبب دریا ج کے لقب سے مشہور تھے۔ حسنی خاندان کے ایک فرد کے خسر بنے تھے۔ رقیہ عثمانی کی شادی ہشام بن عبدالملک خلیفہ اموی سے ہوئی تھی، مگر ایک دختر کی ولادت کے دوران رقیہ کی وفات ہو گئی، ملاحظہ ہو زبیری ص ۱۱۵ ابن سعد ہشتم ص ۴۲، جہر ۵۵، ۵۶، ۵۷

کے سبب المطرف کہے جاتے تھے، اپنے بہترین لباس میں ملبوس اور اپنے حسن کی جلوہ سامانیوں کے ساتھ گھوڑے پر سوار لوگوں کے ابنوہ کے پسے چل رہے ہوں گے وہ تمہارے سامنے پڑیں گے تو تم چاہے جس کسی سے شادی کرنا مکران سے نہ کرنا مجھے اپنے بعد دنیا میں تمہارے سوا اور کسی کی کوئی فکر نہیں۔ فاطمہ نے اپنے قریب مرگ شوہر کی حلیفہ اطمینان دلا یا کہ وہ عبداللہ بن عمرو عثمانی سے ہرگز ہرگز شادی نہیں کریں گی۔ بعد وفات جب حسن حسنی کا جنازہ اٹھا تو عبداللہ بن عمرو عثمانی اسی حال دل ربا میں ملے جس کا ذکر حسن مرحوم نے اپنے بستر مرگ پر کیا تھا۔ ان کی نگاہ فاطمہ کے ننکے سر اور کھلے چہرہ پر پڑی جو ماتم کر کے چہرہ پیٹ رہی تھیں۔ تو انہوں نے فاطمہ سے کہا ابھی مجھے تمہارے چہرہ پر رحم آ رہا ہے تم بھی اس پر رحم کرو فاطمہ نے ہاتھ پھوڑ دیے اور چہرہ ڈھانک لیا۔ عدت گزر جانے پر عبداللہ المطرف عثمانی نے فاطمہ کو بیخام دیا تو انہوں نے اپنی مرحوم شوہر سے کی گئی قسم کا ذکر کر کے عذر کیا۔ عبداللہ عثمانی نے حلف کا کفارہ ادا کر دیا اور فاطمہ نے ان سے شادی کر لی یہ رشتہ ازدواج ۸۹ھ سنہ ۷۰۱ھ میں ہوا تھا کیونکہ اس سنہ میں حسن حسنی نے وفات پائی تھی۔ مؤرخین کا بیان ہے کہ عبداللہ عثمانی سے شادی کے مسئلہ پر فاطمہ حسینی کے بھائیوں اور عم زادوں نے زبردست مخالفت کی تھی مگر انہوں نے اس کی کچھ پرواہ نہ کی اور اپنے بیٹے عبداللہ بن حسن حسنی سے جو بالغ ہو چکے تھے ولی کے فرائض اور شادی کے لوازم ادا کروائے تھے۔ قرآن یہی کہتے ہیں کہ اس وقت تک فاطمہ بنت حسین حسینی کی عمر کافی ہو چکی ہوگی اور وہ غالباً

۱۔ زبیری ص ۵۱، ۵۲۔ اعلام دوم ص ۲۰۱۔ یہ ولید بن عبدالملک مروانی اموی کے عہد خلافت کا واقعہ ہے۔ ۲۔ ابن سعد مہتمم ص ۴۴، بلاذری پنجم ص ۱۰۹۔ ابن ایاس ازدی ص ۱۸۰ نیز ملاحظہ ہو ابوالحسن علی المسعودی کتاب التبلیغ والاشراف، مرتبہ عبداللہ اسماعیل عسادی قاہرہ ۱۹۳۹ء ص ۲۵۵۔ زبیری ص ۵۲ کا بیان ہے کہ عبداللہ بن حسن کہا کرتے تھے۔ مجھے عبداللہ بن عمرو سے زیادہ کسی سے بغض نہیں مگر ان کے بیٹے محمد سے زیادہ کوئی عزیز نہیں۔

چالیس سے اوپر رہی ہوگی۔ یہ رشتہ بہر کیف اموی خلیفہ یزید بن عبد الملک (عہد خلافت
۱۰۱ھ تا ۱۲۵ھ) کے عہد تک غالباً قائم رہا تھا کیونکہ ابن سعد کی ایک اور روایت
سے معلوم ہوتا ہے کہ یزید بن عبد الملک کے زمانہ میں پھر بیوہ ہو گئی تھیں اور مدینہ کے گورنر عبدالرحمن
بن ضحاک فہری نے ان کو شادی کا پیغام دیا تھا۔ جسے انہوں نے ٹھکرا دیا تھا عبدالرحمن نے اس
سلسلہ میں زور زبردستی سے کام لینا چاہا تو خلیفہ وقت نے نہ صرف مداخلت کی بلکہ اپنے گورنر کو اپنی
ایک حسینی عزیز کی خاطر بڑی عبرتناک سزا دی تھی جو ہماری کسی اور گفتگو کا موضوع ہو گا۔



لے زبیری کا بیان ہے کہ فاطمہ کی شادی ان کے والد محترم حضرت حسین نے کی تھی تو اگر یہ تسلیم کر لیا
جائے کہ انہوں نے یہ عقد اپنی حیات مبارکہ کے آخری ایام ۶۸۰ھ میں کیا تھا تو اس کا مطلب
یہ ہو گا کہ وہ حضرت حسن کے ساتھ لگ بھگ تیس برس رہی تھیں۔ اور پہلی شادی کے وقت ان
کی عمر نصف دس سال بھی مان لی جائے تو وہ چالیس سال کی رہی ہوں گی اپنی دوسری شادی کے
وقت۔ پھر یہ امر کہ ان کے بیٹے عبداللہ بن حسن ان کے والی بنے تھے اس کا مزید ثبوت ہے کہ وہ کافی
عمر دراز ہو چکی تھیں۔ ۷۰ھ ابن سعد مشتم ص ۱۷۷۔